
Əsədova |. (2023). Ümumi təhsil 

məktəblərində maliyyə vəsaitlərinin Məqalədə ümumi təhsil məktəblərində maliyyə vəsaitlərinin idarə 

idarə olunması, Azərbaycan olunması məsələlərindən bəhs olunur. Ayrılan maliyyə vəsaitinin 

-—— ... səmərəli istifadə olunmasına, təhsil xərclərinin düzgün bölüşdürül- 
məsinə nail olmaqla dövlət təhsil standartlarının reallaşdırılmasına, 
məzunların yerli və beynəlxalq təhsil sferasında, eləcə də əmək 
bazarında rəqabətədavamlı yetişdirilməsinə, təhsilalanın şəxsiyyət kimi 
formalaşmasına nail olmaq üçün məqsədlər müəyyənləşdirilir. Təhsil 
sistemində rəqabət mühitinin yaradılması, məktəblərdə inkişaf prose- 
sinin, innovasiyaların stimullaşdırılması, təhsilin təşkili və planlaş- 
dırılmasında əsas istiqamətlərdən biri olan maliyyə müstəqilliyinin 
artırılması, beynəlxalq təcrübədə sınanılmış adambaşına maliyyə- 
ləşmənin (vauçer sisteminin) məktəblərdə geniş formada tətbiqi prob- 
lem kimi qoyulur. Ümumi təhsil məktəblərində maliyyə vəsaitlərinin 
səmərəli idarə olunması, adambaşına maliyyələşmənin planlaşdı- 
rılması zamanı nəzərə alınan, bir sıra parametrlər göstərilir, bu prosesin 
həyata keçirilməsi prinsipləri sadalanır, əldə olunacaq nəticələrdən 
bəhs olunur. 

ABSTRACT 


The article discusses the issues of financial management in the 
general education schools. The major focus is on the convenient 
expenditures of allocated funds, the implementation of state 
educational standards through the proper distribution of educational 
costs, the competitive progress of school graduates in the local and 
international education sphere and labor markets, as well as the 
formation of students as individuals. The issues related to the 
establishment of competitive environment in education system, 
stimulating development processes and innovations in schools, 
strengthening financial independence as one of the essential 
directions in the organization and planning of education and the 
widespread execution of per capita funding (the voucher system) in 
schools tested in international practice are investigated. A series of 
parameters taken into the consideration in the process of productive 
management of financial resources in the general education schools 
and planning of per capita financing system are indicated, afterwards 
the principles of reported process are listed and simultaneously the 
results to be achieved are expressed. 


Keywords: Financial funds, material and technical foundation, 
financing per capita. 


Ümumi təhsil məktəblərində maliyyə vəsaitlərinin idarə olunması 


ÜMUMİ TƏHSİL MƏKTƏBLƏRİNDƏ 
İDARƏETMƏYƏ İQTİSADİ BAXIŞ 


Təhsil Azərbaycanın sosial siyasətinin pri- 
oritet istiqamətlərindən biridir. Respublikamızda 
təhsil xərclərinin həcmi və dövlətin təhsil siya- 
səti, əslində, sosial siyasətin tərkib hissəsidir. 
Ona görə də bu sahənin beynəlxalq təcrübə 
əsasında daim yenilənməsi təhsil sektorunda 
davamlı islahatlar aparılmasını zəruri edir. 

Təhsilin inkişafı üzrə Dövlət Strategiyası bu 
sahədəki çatışmazlıqların aradan qaldırılmasında 
və dünya standartlarına uyğun təhsil modelinin 
formalaşmasında mühüm addımlardan biridir. 
Təhsil Strategiyasında deyilir: “Təhsilin maliy- 
yələşdirilməsi mexanizmi təkmilləşdirilməli və 
təhsil sistemində rəqabət mühitinin inkişafını 
dəstəkləməlidir. Bunun üçün təhsilin bütün 
pillələrində adambaşına maliyyələşdirmə prin- 
sipinin tətbiqi, səriştəyə və fəaliyyətin nəticə- 
lərinə əsaslanan əməyin ödənişi sisteminin 
yaradılması, maliyyələşdirmənin tədrisin key- 
fiyyət nəticələrinə görə müəyyən edilməsi 
məqsədəuyğundur". 

XXI əsrdə dayanıqlı inkişafın təmin edilməsi, 
beynəlxalq sferada rəqabətliliyin artırılması, 
innovativ və təşəbbüskar iqtisadi sistemin 
yaradılması daha çox insan kapitalının inkişafı 
ilə əlaqəlidir. Bu sahənin özünəməxsusluğu 
onun uzunmüddətli passiv investisiya tələb 
etməsidir və bu bir çox hallarda təhsilin fərdi 
maliyyələşdirilməsinə əngəl olur. Azərbaycanda 
ümumi orta təhsil icbari və ödənişsizdir. Bu 
təhsil səviyyəsinin xərcləri dövlət tərəfindən 
maliyyələşdirildiyinə görə, həm ictimai vəsa- 
itlərin xərclənməsindəki şəffaflığın təmin 
edilməsi, həm də təhsil sisteminin maliyyə- 
ləşdirilməsində daha məqbul və qabaqcıl 
təcrübənin tətbiqi baxımından islahatların 
aparılması təqdir olunur. Ona görə də, təhsilin 
maliyyələşdirilməsinin yeni qaydalar əsasında 
həyata keçirilməsinə hazırlıq işləri görülür. Yeni 
maliyyələşmə mexanizminin əsas prinsipi 

adambaşına maliyyələşmənin təmin edilməsidir. 
Təbii olaraq yeni maliyyələşmə mexanizminə 
keçid prosesində təhsil xərcləri və bu sektorun 
büdcədən maliyyələşməsinin əsaslarının iqtisadi 
təhlilinə ehtiyac duyulur. 


TƏHSİL XƏRCLƏRİNİN İQTİSADİ 
TƏSNİFATI 


Təhsilin maliyyələşdirilməsi dünya dövlət- 
lərinin əksəriyyətinin sosial siyasətinin pri- 
oritetlərindən hesab edilir. Son yüzillikdə dünya 
iqtisadiyyatının sürətli inkişafı və demokratik 
idarəetmə prinsiplərinin təkmilləşdirilməsi 
hökumətlərin sosial sferaya daha çox diqqət 
ayırmasını tələb edirdi ki, nəticədə, təhsil sis- 
teminin formalaşdırılması, maliyyələşdirilməsi 
kimi ciddi məsələlər hökumətlər qarşısında 
dayanan mühüm vəzifəyə çevrildi (Fatxutdinov, 
2003). Təhsil xərcləri dedikdə, bu sahəyə aid 
infrastrukturun formalaşdırılması və saxlanması, 
çalışanların əmək haqqının ödənilməsi, 
innovasiyanın tətbiqinin maliyyələşdirilməsi 
kimi məsələlər nəzərdə tutulur (Rivkin, 2014.). 
YUNESKO-nun Statistika İnstitutunun metodolofi 
tövsiyələrində təhsil xərcləri maliyyələşdirmə 
mənbələrinə görə üç əsas qrupa bölünür: 

e Dövlət, 
e Özəl, 
e Beynəlxalq. 


Ölkəmizdə bu sahədə əsas ağırlıq dövlətin 
üzərinə düşür: Dövlət maliyyələşdirmə mənbələri 
mərkəzi, regional (icra hakimiyyəti), yerli 
(bələdiyyə) təmayüllü olaraq 3 kateqoriyaya 
bölünür. Regional və yerli hakimiyyət orqan- 
larının təhsil üzrə xərcləmələri daha çox infra- 
struktur xarakterli olub, təmir tikinti işlərinə 
yönəldilir. Hakimiyyətin qollarının təhsil 
xərclərini üç xərc növü üzrə qruplaşdırmaq 
olar: 

e Təhsil müəssisələrinə çəkilən birbaşa xərclər, 
e Digər xərclər, 
e Köçürmələr (transfertlər). 


Elm və Təhsil Nazirliyi tərəfindən müəllim 
heyətinə ödənilən əmək haqqı, məktəblərin 

tikintisi ilə əlaqədar olaraq bələdiyyələrin tikinti 
müəssisəsinə ödənişləri, işçi heyətinin saxlan- 
ması və yaxud mal və xidmətlərin alınması üzrə 
xərclərin ödənilməsi məqsədilə dövlət tərəfindən 
ayrılan qrantlar, maliyyə müstəqilliyi olan dövlət 
məktəblərinə ayrılan dövlət vəsaitləri, özəl 
məktəbə dövlətsubsidiyalarının verilməsi kimi 
xərcləmələr birbaşa ödənişlər qrupuna aid 
edilir. Lakin təhsil müəssisələrində inzibatçı 
heyətin saxlanılmasına çəkilən xərclər birbaşa 

xərclərə daxil edilmir (Qəribov, Əsədova, 2016). 
Mərkəzi, regional və yerli səviyyədə dövlət 

idarəetmə orqanlarının təhsil sektorunun idarə 

edilməsinə, yoxlama və nəzarət xidmətinin 
həyata keçirilməsinə, həmçinin təhsil qrafik- 
lərinin hazırlanmasına çəkilən xərclər digər 
xərclər qrupuna aid edilir. 

Təhsilin maliyyələşməsində transfertlər, 
əsasən, iki istiqamətli olur: 

e Dövlət qurumları arasında, xüsusilə yuxarı 
səviyyəli hakimiyyət qurumundan daha aşağı 
səviyyəli quruma köçürmələr, 

ə Ev təsərrüfatlarına (təhsil alanlara və onların 
ailələrinə, eləcə də hüquqi şəxslərə edilən 
transfertlər başa düşülür. Ayrı-ayrı ev tə- 
sərrüfatlarına transfertlər təhsil alanlara və 
onların ailələrinə dövlət müavinətləri, tə- 
qaüdlər, digər qrantlar və istiqrazlar şəklində 
edilən maliyyə yardımlarıdır. Təhsil alanların 
ictimai nəqliyyatdan pulsuz və ya güzəştli 
şərtlərlə istifadə etməsi üçün xüsusi sub- 
sidiyalar, təhsil alanların statusu ilə əlaqədar 
olaraq, onların ailələrinə əlavə ödənişlərin 
və uşaqlarına müavinətlərin verilməsi, evdə 
dərs keçən müəllimin əmək haqqı və s. 
xərcləri əhatə edir. “Evdə təhsil almaq hüququ 
verən xəstəliklərin siyahısı və evdə təhsilin 
təşkili Qaydaları”na, “Sağlamlıq imkanları 
məhdud şəxslərin təhsili (xüsusi təhsil) 
haqqında” Azərbaycan Respublikası Qa- 
nununun müvafiq bəndlərinə, maddələrinə 
əsasən həyata keçirilir) və yaxud hüquqi 
şəxslərə təhsilə görə köçürmələr. 


Özəl maliyyələşdirmə mənbələri də iki kate- 
qoriyaya — ailələr və hüquqi şəxslər — bölünür. 
Ailələr tərəfindən təhsil müəssisələrinə edilən 

ödənişlər və ailə büdcəsindən edilən digər təhsil 
xərcləri özəl maliyyələşmənin birinci kateqo- 
riyasına aid edilir. 

Təhsil prosesində istifadə olunan şəxsi as- 
yaların alınmasına sərf olunan vəsait, təhsilalanın 
mənzil şəraitinin təmin edilməsi ilə əlaqədar 
ailə xərcləri təhsil təmayüllü digər xərclər 
sırasına aid edilir. Özəl təhsil maliyyələşməsinə 
aid hüquqi şəxslər tərəfindən ödənilən xərclər 
də təhsil müəssisələrinə ödəmələr və təhsil- 
alanların ailələrinə ödəmələr olaraq iki növə 
ayrılır. 

Hüquqi şəxslərin təhsil müəssisələrinə 
ödəmələrinə şirkətlərin və ya həmkarlar itti- 
faqlarının təhsil müəssisələrinə verdiyi sub- 
sidiyalar, özəl şirkətlərin təhsil müəssisələrinə 
verdiyi qrantlar, xeyriyyəçilik məqsədilə təhsil 
müəssisələrinə ödənilən ianələr, özəl təşkilatların 
icarəyə görə ödənişləri və s. aid edilir. 

Təhsil maliyyəsinin üçüncü qaynağı isə 
beynəlxalq maliyyə mənbələridir ki, buraya 
beynəlxalq təşkilatlar tərəfindən təhsil sek- 
torunun inkişafına ayrılan maliyyə yardımları 
aiddir. Bu təşkilatlara Dünya Bankı, Birləşmiş 
Millətlər Təşkilatının təhsil sahəsi üzrə qu- 
rumları, qarşılıqlı fəaliyyətdə olan digər höku- 
mətlərarası təşkilatlar, dövlət inkişaf agentlikləri 
və ölkədə fəaliyyət göstərən beynəlxalq qeyri- 
dövlət təşkilatları daxildir. Beynəlxalq maliyyə 
mənbələrindən daxil olan vəsaitlər ya təhsil 
müəssisələrinə verilən birbaşa ödəmələr, ya da 
müvafiq hakimiyyət orqanlarına edilən trans- 
fertlər şəklində olur. Dövlətin əsas vəzifələrindən 
biri hər üç maliyyə mənbəyi üzrə təhsilə ayrılan 
xərclərin artımını və şaxələndirilməsini təmin 
etməkdir. 


ÜMUMİ TƏHSİL MƏKTƏBLƏRİNDƏ 
MALİYYƏ MƏSƏLƏLƏRİ 


Dünyanın inkişaf etmiş ölkələrində təhsil 
müəssisələrinin maliyyələşdirilməsi daim diqqət 
mərkəzində olmaqda, dövlət tərəfindən ayrılan 
vəsaitlərdən daha səmərəli istifadə yolları 
axtarmaqdadır. Təhsilə yönəldilən vəsaitlərin 
keyfiyyətlə bilavasitə bağlılığı və onun yük- 
səldilməsinə təsirləri dəfələrlə təsdiqini tapıb. 


Ümumi təhsil məktəblərində maliyyə vəsaitlərinin idarə olunması 


Ümumi təhsil sistemində rəqabət mühitinin 
yaradılması, məktəblərdə inkişaf proseslərinin 
və innovasiyaların stimullaşdırılması, müstə- 
qilliyinin artırılması, ayrılan büdcə vəsaitlərindən 
istifadənin səmərəliliyinin təmin edilməsi 
məqsədilə ilk dəfə XX əsrin 50-ci illərində 
Amerika alimi Milton Fridman adambaşına 
maliyyələşmə ideyasını irəli sürüb. Sonralar 
dünyanın əksər ölkələri məktəblərdə adam- 
başına maliyyələşmə mexanizminin tətbiqi 
istiqamətində tədbirlər həyata keçiriblər (Rıvkin, 
2014). Belə ki, Kanada, Böyük Britaniya, İsveç, 
ABŞ, Avstraliya, Niderland, Yeni Zellandiya, 
Bolqarıstan, Finlandiya, Polşa, İslandiya, Litva 
və Gürcüstanda ümumi təhsil sistemində 
adambaşına maliyyələşmə (vauçer) mexanizmi 
tətbiq olunur. Hazırda dünyanın demək olar ki, 
bütün inkişaf etmiş ölkələrində bu sistem tətbiq 
edilməkdədir. İslahatların məqsədi məktəb 
büdcəsinin şagirdbaşına maliyyələşdirmə prin- 
sipi əsasında formalaşması mexanizminin tətbiqi 
və bu prinsip əsasında məktəbə ayrılmış büdcə 
vəsaitlərinin idarə olunmasında məktəblərə 
müstəqilliyin verilməsindən ibarətdir. 
Beynəlxalq və yerli təcrübələrə, o cümlədən 
araşdırmalara əsasən belə nəticəyə gəlmək olar 
ki, adambaşına maliyyələşmənin planlaşdırılması 
zamanı bir sıra parametrlərin nəzərə alınması 
vacibdir. Bu prosesin həyata keçirilməsində bir 
sıra prinsiplərin əsas götürülməsi məqsədə- 
uyğundur: 
e şagirdlərin sayı, 
e məktəbin hər sinifdə həftəlik tədris yükü 
(stavka) norması, 
e illik orta əmək haqqı xərci, 
e fərdi təhsil alan şagirdlərin sayı və fərdi 
təhsil üzrə tədris yükü (stavka) norması, 
e qeyri-pedaqoii işçilər üçün şagirdbaşına illik 
xərc norması, 
e qeyri-əmək haqqı xərc maddələri üzrə 
şagirdbaşına illik xərc normalarının cəmi, 
e sabit məbləğ (şagirdbaşına xərc normalarına 
daxil edilməyən xərclər) (İmran, 2007). 
e məktəb büdcəsinin şagirdbaşına maliyyə- 
ləşdirmə prinsipi əsasında hazırlanması, 
e məktəbin maliyyəsinin idarəedilməsində 
məktəb şuralarının rolu, 


e məktəbin xərclər smetasının hazırlanması, 

e məktəb büdcəsinin məktəbin strateji planı 
ilə əlaqələndirilməsi, 

e məktəb şurası tərəfindən məktəbin büdcə- 
sinin təhlil edilməsi, 

e məktəb şurası tərəfindən məktəbin büdcə- 
sinin təhlil edilməsi və qiymətləndirilməsi, 

e nəzarətdə şəffaqflıq (Əsədova, 2016). 


Təhlil göstərir ki, məktəb maliyyə müstəqilliyi 
şəraitində bəzi maddələrdən əldə olunan qənaətə 
nail olmaqla ayrılan vəsaiti müəyyən qaydada 
daha səmərəli xərcləyə bilir: 

e mövcud smetasında dəftərxana və təsərrüfat 
xərcləri üçün nəzərdə tutulan vəsaitin he- 
sabına müxtəlif tədbirlərin keçirilməsinə, 

e monitorinqlərin aparılmasına, testlər, sor- 
ğular, anketlər, məlumat xarakterli əlavə oxu 
və öyrənmə materialları, əyani vəsaitlərin, 
təcrübə, laborator, ekskursiya dərslərinin 
hazırlanması üçün və s. lazım olan təlim 
materiallarının çap edilməsinə, 

e əyani vəsaitlər və didaktik materialların 
alınmasına, 

e ezamiyyə xərcləri üçün ayrılmış vəsaiti mək- 
təblərarası, ölkədaxili və ölkələrarası əmək- 
daşlığın təmin edilməsinə, qarşılıqlı təcrübə 
mübadiləsi məqsədilə ezamiyyələrin təşkilinə 
va s. 


Mövcud maliyyələşdirilmədən fərqli olaraq 
adambaşına maliyyələşdirmə bir sıra üstün- 
lüklərə malikdir: 

e məktəblərin maliyyələşməsi sahəsində sub- 
yektivlik hallarının aradan qaldırılması, 

e ərazi maliyyə hesablaşma mərkəzləri tərə- 
findən mövcud imkanlar çərçivəsində mək- 
təbin ehtiyaclarının daha real nəzərə alınması, 

e büdcənin tərtibində məktəb rəhbərliyinin 
iştirakının təmin edilməsi, 

e maliyyə vəsaitinin məktəblərin ehtiyaclarına 
daha səmərəli yönəldilməsi, 

e təhsilin keyfiyyətinə bilavasitə təsir edən 
müəllimlərin ixtisasartırmasının daha səmə- 
rəli təşkil edilməsi, 

e müəllimlərin xaricdə treninq və seminarlara 
cəlb edilməsi, 


http://as-journal.edu.az 


İlhamə Əsədova 


ə vəsaitin təlim materiallarının alınması, in- 
novasiyaların tətbiqi və digər inkişafetdirici 
tədbirlərə yönəldilməsi, 

e zərurətyarandığı hallarda hər hansı bir xərc 
maddəsi üzrə istifadə edilməyən vəsaitin 
digər ehtiyaclara yönəldilməsi, 

e yeni maliyyələşmə mexanizminin tətbiqinin 
sonrakı mərhələsində məktəblər arasında 
güclü rəqabət mühitinin yaradılması, 

e büdcədənkənar vəsaitlərin məktəbə cəlbi 
və şəffaf istifadə edilməsi, 

e zəruri ehtiyac nəzərə alınaraq və qənaət 
hesabına vəsaitin bir maddədən digərinə 
keçirilməsinə imkan yaradılması (Qəribov, 
Əsədova, 2016). 


ÜMUMİ TƏHSİL MƏKTƏBLƏRİNİN 
MALİYYƏLƏŞMƏSİ MƏSƏLƏLƏRİ İLƏ 
BAĞLI NORMATİV-HÜQUQİ SƏNƏDLƏR 


Təhsilin keyfiyyətinin yüksəldilməsində 
maliyyə məsələlərinin rolu danılmazdır. Bunu 
nəzərə alaraq, ümumi təhsil məktəblərinə 
maliyyə müstədilliyinin verilməsi ilə bağlı bir 
sıra normativ-hüquqi sənədlər hazırlanıb, tətbiq 
olunması istiqamətində müəyyən işlər görülüb, 
konkret addımlar atılıb. Həmin sənədlərdən 
biri olan “Təhsil Sektorunun İnkişafı Layihəsi”nin 
“Maliyyələşdirmə və büdcə islahatları” alt-kom- 
ponentinin qarşısında duran əsas məqsəd mək- 
təb büdcəsinin şagirdbaşına maliyyələşdirmə 
prinsipi əsasında formalaşması mexanizminin 
hazırlanıb tətbiq edilməsi və təhsil müəs- 
sisələrinə ayrılmış büdcə vəsaitlərinin idarə 
olunmasında məktəblərə maliyyə müstədilliyinin 
verilməsindən ibarətdir. “2005-ci ildən etibarən 
3 pilot rayonda (Ucar, Şirvan, İsmayıllı) 59 
məktəbə yerli xəzinədarlıq orqanlarında ayrıca 
xəzinə-hesab kitabları açılıb və məktəblərə 
mühasib ştatları verilib. Maliyyə müstəqilliyinin 
verilməsi nəzərdə tutulan ümumtəhsil mək- 
təbləri üçün məktəb şurası haqqında müvəqqəti 
Əsasnamə hazırlanıb və Təhsil Nazirliyinin əmri 
ilə təsdiq edilib. Pilot rayonların maliyyə 
müstəqilliyi verilən ümumtəhsil məktəblərində 
məktəb şuralarının işi gücləndirilib, məktəb 
büdcəsinin formalaşması və məktəblərin maliyyə 

vəsaitinin xərclənməsində şuraların rolu artırılıb” 
(Mərdanov, 2010). Sonrakı illər layihənin çər- 
çivəsi genişləndirilib. 

2007-ci ildə isə “Təhsil Sektorunun İnkişafı 
Layihəsi”nin “Maliyyələşdirmə və büdcə 
islahatları” alt komponentinin icrası haqqında 
Azərbaycan Respublikası Nazirlər Kabinetinin 
qərarı təsdiq edilib. Həmin sənədin 3-cü bəndidə 
deyilir: “Ayrılmış büdcə vəsaitinin iqtisadi 
təsnifatın xərc yarımmaddələri üzrə bölüş- 
dürülməsi və il ərzində zərurət yarandığı, həm- 
çinin ilin sonunda qənaət olunduğu hallarda 
xərc yarımmaddələri arasında müvafiq yerdə- 
yişmələrin aparılması səlahiyyəti pilot rayon- 
ların maliyyə müstəqilliyi verilmiş ümumtəh- 
sil məktəblərinə verilsin” 2016-cı ildə isə 
“Azərbaycan Respublikası Təhsil Nazirliyinin 
yerli təhsili idarəetmə orqanlarının tabeliyində 
olan təhsil müəssisələri üzrə xərclərin mərkəz- 
ləşdirilmiş maliyyələşdirilməsi Qaydaları” təsdiq 
edilib. Bu sənəddə də pilot məktəblərin büdcə- 
lərinin tərtibi müvafiq qaydada şagirdbaşına 
maliyyələşdirmə düsturu ilə həyata keçirilməsi 
nəzərdə tutulub. Bununla belə, “Büdcə sistemi” 
haqqında Azərbaycan Respublikasının Qanunu 
(2002) ilə yuxarıda sözü gedən qərar arasında 
ziddiyyətlərin olması səbəbindən məktəblərə 
tam maliyyə müstəqilliyinin verilməsi hüquqi 
cəhətdən mümkün olmayıb. Digər tərəfdən, 
pilot layihə tətbiq olunan rayonlarda yaradılmış 
məktəb şuralarının məktəb büdcəsi və xərcləri 
barədə sərbəst şəkildə və düzgün qərar verə 
bilmək məsələsi yeni maliyyə mexanizminin 
nəzərdə tutulduğu kimi tətbiqinə mənfi təsirini 
göstərib. 

Təhsil haqqında qəbul olunan sənədlərin 
xronoloji ardıcıllığı ümumi təhsil məktəblərində 
maliyyə vəsaitlərinin idarə olunması məsələsinin 
hər zaman öz aktuallığını saxladığını bir daha 
təsdiq edir. “Ümumi təhsil haqqında Azərbaycan 
Respublikasının Qanunu”nda (29 mart 2019- 
cu il) məktəblərin maliyyələşməsi məsələləri 
30-cu maddəsində əks olunur: “Dövlət ümumi 
təhsil müəssisəsinin maliyyələşdirilməsi müvafiq 
icra hakimiyyəti orqanının müəyyən etdiyi 
orqanın (qurumun) müəyyən etdiyi maliyyə 
normativlərinə əsasən həyata keçirilir” (30.2.). 


Ümumi təhsil məktəblərində maliyyə vəsaitlərinin idarə olunması 


Bu Qanunun tətbiqi barədə Azərbaycan 
Respublikası Prezidentinin 2019-cu il 27 may 
tarixli 711 nömrəli Fərmanının 1.1.13-cü 
yarımbəndinin icrasını təmin etmək məqsədilə 
Azərbaycan Respublikasının Nazirlər Kabineti 
“Dövlət ümumi təhsil müəssisəsini maliyyə- 
ləşdirmə Normativləri”nin təsdiq edilməsi 
barədə qərar qəbul etdi?. “Bu Normativlər Azər- 
baycan Respublikasının ərazisində fəaliyyət 
göstərən dövlət ümumi təhsil müəssisələrinin 
cari fəaliyyətini həyata keçirmək üçün vahid 
büdcə təsnifatına uyğun büdcə vəsaitlərinə olan 
tələbatı müəyyən etmək məqsədilə tətbiq edilir” 
(“Dövlət ümumi təhsil müəssisəsini maliyyə- 
ləşdirmə Normativləri”nin təsdiq edilməsi 
barədə Azərbaycan Respublikasının Nazirlər 
Kabinetinin qərarı). Sənəddə “dövlət ümumi 
təhsil müəssisələrinin növbəti maliyyə ili üçün 
xərc növləri üzrə maliyyələşdirmə norma- 
tivlərinin həddi “Büdcə sistemi haqqında” 
Azərbaycan Respublikası Qanununun 7-ci 
maddəsi ilə müəyyən edilən, müdafiə olunan 
xərc maddələri istisna olmaqla, cari ildə bu 
sahəyə ayrılan faktiki büdcə təxsisatlarının 
həddindən asılı olaraq müəyyənləşdirilir və 
xərclərin istiqamətləri” göstərilir (2.1.). 

Təhsil haqqında bu və ya digər normativ- 
hüquqi sənədləri nəzərdən keçirərkən belə 
qənaətə gəlmək olar ki, dünyanın inkişaf etmiş 
ölkələrində çoxdan tətbiq edilən, təhsilə ayrılan 
maliyyə resurslarından daha səmərəli istifadəyə 
və bilavasitə təhsilin keyfiyyətinin yüksəl- 
dilməsinə xidmət edən adambaşına maliyyə- 
ləşməyə (vauçer sisteminə) keçid mühüm vəzifə 
kimi qarşıya qoyulub və konkret addimlar atılıb. 
Bu sistem seçilən pilot məktəblərdə tətbiq ol- 
unub. 29 dekabr, 2018-ci ildə Azərbaycan Res- 
publikası Nazirlər Kabinetinin qərarı ilə 15 iyul 
2011-ci il tarixli “Azərbaycan Respublikası Təhsil 
Nazirliyinin strukturuna daxil olmayan tabe- 
liyindəki qurumların Siyahısı”nda dəyişikliklər 
edildi, yəni bu siyahının “Təhsil Nazirliyinin 


2 "Dövlət ümumi təhsil müəssisəsini maliyyələşdirmə 
Normativləri”nin təsdiq edilməsi barədə Azərbaycan 
Respublikasının Nazirlər Kabinetinin Qərarı. 7 fevral, 2020. 


tabeliyində olan digər təşkilatlar” bölməsinə 
15 ərazi maliyyə hesablaşma mərkəzi daxil 
edilib. Məqsəd “Azərbaycan Respublikasının 
2016-cı il dövlət büdcəsi haqqında” Azərbaycan 
Respublikası Qanununun tətbiqi barədə 
Azərbaycan Respublikası Prezidentinin 2015- 
ci il 7 dekabr tarixli Fərmanının 12-ci və 13-cü 
bəndlərinə əsasən təhsil sahəsində maliyyə və 
inzibati resursların idarə edilməsini təkmil- 
ləşdirmək və mərkəzləşdirilmiş maliyyələş- 
dirilməyə mərhələlərlə keçmək idi. Ərazi maliy- 
yə hesablaşma mərkəzləri Təhsil Nazirliyinin 
(indiki Elm və Təhsil Nazirliyinin) tabeliyində 
yaradılan regional qurum, şəhər (rayon) üzrə 
maliyyə idarəsi kimi fəaliyyət göstərib. Belə ki, 
şəhər və rayonlar üzrə təhsil şöbələrinin mər- 
kəzləşdirilmiş mühasibatlıqları və təsərrüfat 
qrupları Təhsil Nazirliyinin (indiki Elm və Təhsil 
Nazirliyinin) müvafiq ərazi maliyyə hesablaşma 
mərkəzlərinin tabeliyinə verilib, nəzərdə tutulan 
maliyyə məsələləri bu mərkəz vasitəsi ilə həyata 
keçirilib. 

2022-ci ilin birinci yarısında ərazi hesablaşma 
mərkəzlərinin fəaliyyətinə xitam verilib. Həmin 
vaxta qədər təhsilin yerlərdə idarə olunması 
müxtəlif qurumlar və təşkilatlar tərəfindən 
həyata keçirilirdi. Yerlərdə məktəbəqədər mü- 
əssisələrinin və ümumtəhsil məktəbləri ida- 
rəetməsi və təşkili fərqli qaydada, onların ma- 
liyyələşmə məsələləri isə tamam başqa bir qu- 
rum tərəfindən aparılıb. Yəni, rayon təhsil 
şöbələri, ərazi maliyyə hesablaşma mərkəzləri, 
məktəbəqədər təhsili idarə edən qurumlar, o 
cümlədən də, metodik kabinetlər vahid bir 
sistemdə deyildi. Bu vəziyyət regional idarələrin 
yaranması zərurətini yaratdı. Azərbaycan Res- 
publikası Prezidentinin “Azərbaycan Respublikası 
Təhsil Nazirliyinin strukturunun təsdiq edilməsi 
haqqında” 2010-cu il 27 dekabr tarixli 1251 
nömrəli və “Azərbaycan Respublikası Təhsil 
Nazirliyinin strukturunun təkmilləşdirilməsi 
haqqında” 2014-cü il 24 iyul tarixli 664 nömrəli 
sərəncamlarında dəyişiklik edilməsi barədə 20 
dekabr 2021-ci il tarixli sərəncamı əsasında 
regional təhsil idarələri yaradıldı. Regional 
təhsil idarələri iqtisadi zonalar üzrə forma- 
laşdırılıb. Nazirliyin müvafiq təhsil şöbələrinin 

balansındakı və yerli icra hakimiyyəti orqan- 
larının tabeliyində olan məktəbəqədər təhsil 
müəssisələrinə (uşaq evləri istisna olmaqla) 
aid dövlət əmlakı Nazirliyin Bakı Şəhəri üzrə 
Təhsil İdarəsinin və müvafiq regional təhsil 
idarələrinin balansına verildi. 2022-ci ilə qədər 
regionlarda fəaliyyət göstərmiş Yerli Təhsili 
İdarəetmə Orqanları (YTİO) ləğv edildi. Hər 
rayonda regional idarələrin tərkibində fəaliyyət 
göstərməsi nəzərdə tutulan, yeni struktur də- 
yişikliyinə uyğunlaşdırılmış, yerlərdə təhsili 
idarə edən qurumlar yaradıldı. Ümumtəhsil 
məktəblərinin və məktəbəqədər müəssisələrinin 
maliyyə məsələləri regional təhsil idarələrinin 
maliyyə və iqtisadiyyat sektoruna həvalə olundu. 

Struktur islahatları nəticə etibarilə “Azər- 
baycan Respublikasında təhsilin inkişafı üzrə 
Dövlət Strategiyası”nın qarşıya qoyduğu təhsilin 
nəticələrinə görə cavabdeh, şəffaf və səmərəli 
idarəetmə sisteminin formalaşdırılmasını, 
maliyyə və inzibati resurslarının vahid təhsil 
siyasətinə uyğun planlaşdırılmasını, təhsil 
idarəçiliyinin qarşıda duran vəzifələrə adekvat 
qurulmasını təmin etməyi nəzərdə tutur. Təhsil 
sahəsində maliyyə və inzibati resursların idarə 
edilməsinin təkmilləşdirilməsi, mərkəzləşdi- 
rilmiş maliyyələşdirməyə mərhələlərlə keçilməsi, 
ümumi təhsil məktəblərində adambaşına ma- 
liyyələşmə mexanizmini geniş tətbiq edilməsi 
məqsədilə təhsil menecerlərinin hazırlanması 
məqsədəuyğundur. 

